

## **Tələbələrin Ərbəin münasibətilə təşkil etdikləri matəm mərasimi - 25 /Aug/ 2024**

İslam İnkilabının Rəhbərinin iştirakı ilə bu gün (bazar günü) İmam Xomeyni (r.ə) adına hüseyniyədə tələbə heyətlərinin İmam Hüseyin "Ərbəin"inə həsr edilmiş matəm mərasimi keçirildi.

Bu mərasimdə "Ərbəin ziyarətnaməsi" oxunduqdan sonra Höccətül-İslam vəl-müslimin Aslanı çıxış etdi. Əhli-beyt (ə) məddahları şəhidlərə həsr edilmiş mərəsiyə və növhələr oxudular.

Görüşün sonunda Həzrət Ayətullah Xameneinin imamətliyi ilə Zöhr və Əsr namazları qılındı.

İslam İnkilabının Rəhbəri iki namazın arasında etdiyi çıxışı zamanı "Aşura ziyarət"inə işarə edərək Hüseyini cəbhəsi ilə Yezidi cəbhəsinin mübarizəsinin bitmədiyini, davam etdiyini bildirərək onun şəraitdən asılı olaraq fərqli şəkildə cərəyan etdiyini dedi: "İslam İnkilabı gənclərin önündə geniş bir fürsət və meydan açmışdır. Vəzifəni düzgün tanımaq və proqram tərtib etməklə bu fürsətdən istifadə etmək, inkişaf və xilasa zəmin yaratmaq üçün İnkilabın ali məqsədləri istiqamətində lazımı və vaxtında tədbirlə hərəkət etmək lazımdır".

Həzrət Ayətullah Xamenei İmam Hüseyin (ə) qiyamının məqsədinin zülm və haqsızlığa qarşı mübarizə olduğunu dedi: "Hüseyini cəbhəsinin zülm və haqsızlığa qarşı mübarizə üsulları şəraitlərə uyğun olaraq fərqlidir. Bu mübarizə qılınc və nizə dövründə bir cür, atom və süni intellekt dövründə başqa cür, şer, qəsidə və hədislər vasitəsilə aparılan təbliğatlar dövründə özünəməxsus şəkildə, internet və kvant dövründə də başqa üsullarla aparılmalıdır".

O bildirdi ki, bu vəzifə tələbək dövründə bir, məsuliyyət dövründə başqa şəkildə təzahür edir: "Hüseyini cəbhəsinin yezidilər cəbhəsi ilə mübarizəsi həmişə ələ tufəng almaqdan ibarət deyil, düzgün düşünmək, düzgün danışmaq, düzgün öyrənmək, vəzifəni tanımaq və hədəfə dəqiq vurmaq lazımdır".

İslam İnkilabının Rəhbəri vurğuladı ki, əgər bu yolda hərəkət etsək, həyat mənə və məqsəd qazanacaqdır: "Gənclər İslam İnkilabının bərəkəti sayəsində önlərində açılmış geniş meydanın qədrini bilsinlər; Quranla tanışlıq və onun ayələri üzərində düşüncə ilə şərtlənən proqramlaşdırma, araşdırma və təfəkkür vasitəsilə vaxtında hərəkət etsinlər".

Həzrət Ayətullah Xamenei dedi: "Vaxtında hərəkət bəzən universitet mühitində, başqa bir zaman isə sosial və siyasi mühitdə lazım gəlir. Bəzən bu hərəkət Kərbəla, Fələstin və ali məqsədlər yolunda zərurət qazanır".

O, çıxışının sonunda vurğuladı: "Gənclərin bu tarixi fürsətdən istifadə etməsi xilas deməkdir. Əgər bu fürsətdən istifadə və vəzifəyə əməl edilməsə, ziyanla nəticələnəcək".

**Materialdan istifadə edərkən WWW.LEADER.IR saytına istinad zəruridir**